

معلمِ خلاق کی عنبر افشانی

اس مادی دور میں ہر چیز وافر مقدار میں دستیاب ہے، اگر کسی چیز کا فقدان ہے تو اخلاقیات کا۔ حالانکہ بلاشبہ محسن انسانیت معلمِ اخلاق صلی اللہ علیہ وسلم کی لازوال اور بے مثال تعلیمات انسان کی صحیح راہنمائی کر کے اسے اوصافِ حمیدہ اور اخلاقی قدروں سے متصف کر کے اعلیٰ مراتب تک پہنچا سکتی ہیں!

انسانی سیرت و اخلاق کی تعمیر و تدوین کے لیے آپ نے وہ مقدس ترین اصول بتلائے ہیں، جن کی نظیر مذاہبِ عالم میں کہیں نہیں ملتی، اور دینِ فطرتِ اسلام کو دیگر ادیان پر منفرد اور لاثانی فوقیت اخلاقی قدروں کے باعث ہی ملتی ہے۔ لیکن صد افسوس کہ آج الحاد، بے دینی اور فیشن پرستی کے تباہ کن اور زہریلے جراثیم نے خصوصاً نوجوان مسلمانوں کو اخلاقی حسد سے تہی دامن کر دیا ہے۔ ہمیں اپنی یہ فانی زندگی کس نہج پر ڈالنی چاہیے؟ اس کے متعلق بصیرت افروز ہدایات ہمیں صرف کتابِ سنت کے چشمہ صافی سے ہی مل سکتی ہیں۔ تہذیب و اخلاق ہی مدارجِ رفعت و عظمت کے ضامن ہیں، لہذا وقت کا اہم ترین تقاضا یہ ہے کہ ہم ہادیِ اعظم صلی اللہ علیہ وسلم کے اسوہ حسنہ پر عمل کر کے دنیا و عقبیٰ میں کامیاب و کامران ہوں کہ آپ کے متعلق خود خداوندِ قدوس کا ارشادِ گرامی ہے:

”وَآتَاكَ لَعَلَى خَلْقٍ عَظِيمٍ“

کہ ”آپ خلق کے بلند ترین مرتبہ پر فائز ہیں“

اسی غرض سے رحمت للعالمین حضرت محمد مصطفیٰ احمد مجتبیٰ صلی اللہ علیہ وسلم کے چند جواہر پارے ہدیہِ قارئینِ کرام ہیں، جن سے یہ اندازہ بھی بخوبی کیا جاسکے گا کہ اخلاق کا اسلام

میں کس قدر اعلیٰ مقام ہے۔

اُن حضرت صلی اللہ علیہ وسلم نے فرمایا :

● حسد سے بچو، حسد نیکوں کو اس طرح کھا جاتا ہے جیسے آگ خشک لکڑیوں کو!
(ابوداؤد)

● مومنین اپنے مومن بھائی کے لیے آئینہ دار ہے۔ (ابوداؤد)

● بہادر وہ نہیں جو مقابل کو گرائے، بہادر وہ ہے جو غصہ کے وقت اپنے آپ کو قابو میں رکھے۔
(بخاری و مسلم)

● ظلم قیامت کے دن اندھیرا بن کر چھا جائے گا۔ (بخاری و مسلم)

● منافق کی تین نشانیاں ہیں : جب وہ بولتا ہے تو جھوٹ بولتا ہے۔ جب وعدہ کرتا ہے تو خلاف کرتا ہے، اور امین بنایا جائے تو اس میں خیانت کرتا ہے۔
(بخاری و مسلم)

● مسلمان کو گالی دینا فسق ہے اور اسے قتل کرنا کفر! (بخاری و مسلم)

● شکوک و شبہات سے بچو، کیوں کہ شک بہت بڑا جھوٹ ہے۔ (بخاری و مسلم)

● جو لوگ اللہ کے مال میں بغیر حق کے دست اندازی کرتے ہیں، قیامت کو لان کے لیے جہنم ہے۔ (بخاری)

● غیبت یہ ہے کہ تو اپنے بھائی کا بڑا تذکرہ کرے، اگرچہ وہ سچ ہو۔ (مسلم)

● آپس میں حسد نہ کرو، قیمتیں نہ بڑھایا کرو، دشمنی نہ کیا کرو، غیبت نہ کیا کرو، ایک دوسرے سے منہ نہ پھیرا کرو۔ کسی کے سووے پر سوو نہ کیا کرو، اللہ تعالیٰ کے نیک بندے اور بھائی بھائی بن کر رہو۔ مسلمان مسلمان کا بھائی ہے، نہ اس پر ظلم کرے، نہ اس کو ذلیل کرے، نہ اُسے جھٹلائے اور نہ حقیر جانے۔ تقویٰ اس جگہ ہے آپ نے تین مرتبہ سینے کی طرف اشارہ کر کے فرمایا۔ نیز فرمایا، آدمی کو اتنا ہی گناہ کافی ہے کہ وہ مسلمان بھائی کو حقیر سمجھے۔ ایک مسلمان پر دوسرے مسلمان کا مال، خون، عورت حرام ہے۔ (مسلم)

اپنے بھائی سے جھگڑا نہ کر، ہنسی ٹھٹھانا نہ کر، ایسا وعدہ بھی نہ کر، جسے تو پورا نہ کر سکے۔
(ترمذی)

● مؤمن میں دو خصلتیں اکٹھی نہیں ہو سکتیں، بخل اور بد اخلاقی۔ (ترمذی)
 ● دو گالی بکنے والوں کا سارا گناہ (لڑائی میں) ابتداء کرنے والے پر ہوتا ہے۔

● جو مسلمان کو تکلیف دے، اللہ اُسے تکلیف دے گا۔ جو مسلمان پر سختی کرے گا،
 اللہ اُس پر سختی کرے گا۔ (ترمذی)

● اللہ تعالیٰ گالی بکنے والے بکو اسی آدمی کو پسند نہیں کرتا۔ (ترمذی)
 ● مؤمن طعنہ کرنے والا، لعنتیں برسانے والا، گالی بکنے والا، بکو اسی نہیں ہو سکتا۔
 (ترمذی)

● مُردوں کو گالی نہ دیا کرو کہ انہوں نے جو کچھ کیا تھا، وہ اس کو پہنچ گئے ہیں (بخاری)
 ● چغلی خور جنت میں نہیں جائے گا۔ (بخاری و مسلم)

● دغا باز، بخیل اور بد خلق جنت میں نہیں جائے گا۔ (ترمذی)
 ● مبارک ہو اس آدمی کو جو لوگوں کے عیب دیکھنے کی بجائے اپنے عیب دیکھے۔
 (بخاری)

● جو اپنے آپ کو بڑا آدمی سمجھے اور فخر کی چال چلے، اللہ تعالیٰ اسے غضب ناک
 حال میں ملے گا۔ (حاکم)

● جو شخص کسی کو کسی گناہ کی عار دلائے گا تو وہ خود وہی کام کر کے مرے گا۔ (ترمذی)
 ● جو آدمی محض لوگوں کے ہنسنانے کے لیے جھوٹی باتیں بنا کر سناٹے، اُس پر افسوس
 ہے۔ (ابوداؤد)

● سب سے بڑا آدمی اللہ تعالیٰ کے نزدیک جھگڑالو آدمی ہے۔ (مسلم)
 ● بڑے گمانوں سے بچو کہ برا گمان بدترین جھوٹ ہے، اور جیلہ ایمان کی شاخ ہے۔

● اچھے اخلاق سے زیادہ کوئی چیز ترازو میں وزنی نہیں ہے۔ (ابوداؤد و ترمذی)
 ● اللہ تعالیٰ جس کا بھلا کرنا چاہتا ہے، اُسے دین کی سمجھ عطا فرمادیتا ہے۔ (بخاری و مسلم)

● طاقت ور مؤمن اللہ کو کمزور مؤمن سے پیارا ہے۔ (مسلم)
 ● جو شخص اپنے بھائی کی پیٹھ کے پیچھے صفائی بیان کرے، تو اللہ تعالیٰ قیامت کے

دن اس کے چہرے کو آگ سے بچائے گا۔ (ترمذی)

خاموشی عقلمندی ہے، لیکن اس پر عمل کرنے والے کم ہیں۔ (شعب الایمان)
صدقہ سے مال کبھی کم نہیں ہوتا۔ معافی دینے سے ہمیشہ آدمی کی عزت بڑھتی ہے،
تواضع سے آدمی بلند مرتبہ ہوتا ہے۔ (مسلم)

لوگو سلام زیادہ کہا کرو۔ صلہ رحمی کرو، کھانا کھلاؤ، جب لوگ سوتے ہوں تم
نماز پڑھا کرو۔ (اس کے نتیجہ میں) سلامتی کے ساتھ اللہ تعالیٰ کی جنت میں
داخل ہو جاؤ گے۔ (ترمذی)

قیامت کے روز زیادہ آدمی جنت میں اللہ کے ڈر اور حسنِ خلق کی وجہ سے
جائیں گے۔ (ترمذی، حاکم)

تم لوگوں کو مال سے خوش نہیں کر سکو گے، انہیں خندہ پیشانی اور حسنِ خلق سے
خوش کرو۔ (ابویعلیٰ)

مجھے (رسول اللہ صلی اللہ علیہ وسلم کو) تمہاری طرف سے سب سے بڑا
خوف چھوٹے شرک، یعنی ریاکاری کا ہے۔ (احمد)

کسی شخص کو اللہ تعالیٰ اقتدار دے اور وہ عوام پر ظلم کرے، تو اللہ تعالیٰ اس
پر جنت حرام کر دے گا۔ (بخاری و مسلم)

اللہ تعالیٰ فرماتا ہے، میرے بندوں میں نے اپنے لیے بھی ظلم حرام کر رکھا ہے
اور تم پر بھی یہ حرام ہے، تم ظلم نہ کیا کرو۔ (مسلم)

جو آدمی اپنے غصے کو روک لے گا، اللہ تعالیٰ اس سے اپنا عذاب روک
لے گا۔ (طبرانی)

آدمی کسی کی غیبت کرے تو اس کا کفارہ یہ ہے کہ اس کے لیے بخشش مانگے۔
مسلمان کے مسلمان پر چھ سختی ہیں، جب تو اُس سے ملے تو اُس سے سلام کہہ، جب تجھے

بلائے تو اُس کے پاس جا، جب تجھ سے مشورہ لے تو صحیح مشورہ دے، جب
چھینک مار کر ”الحمد للہ“ کہے تو اُس سے جواب دے (یعنی ”یرحمک اللہ“ کہے) جب

بیمار ہو جائے تو اس کی بیمار پرسی کر، اور جب فوت ہو جائے تو اس کا جنازہ پڑھ۔

(مسلم)

- ہمیشہ اپنے سے غریب کو دیکھو اور اپنے سے امیر کو نہ دیکھو، اس طرح تم اللہ تعالیٰ کی نعمت کو حقیر نہ جانو گے۔ (بخاری و مسلم)
- نیکی اچھے اخلاق کا نام ہے۔ اور گناہ وہ ہے جو تیرے سینے میں کھٹکے اور تو اُسے لوگوں سے چھپانا چاہے۔ (مسلم)
- جب تم تین آدمی ہو تو دو علیحدہ ہو کر مشورہ نہ کریں جب تک کہ کوئی اور بھی نہ آ جائے، اس لیے کہ تیسرے کو رنج نہ ہوگا۔ (مسلم)
- کوئی آدمی کسی کو اس کی جگہ سے اٹھا کر خود نہ بیٹھے۔ اگر جگہ نہ ہو تو حلقہ وسیع کر لو تا کہ جگہ کھل جائے۔ (بخاری و مسلم)
- چھوٹا بڑے کو، راہ چلتا بیٹھے کو اور تھوڑے زیادہ تعداد والوں کو سلام کہا کریں۔ (بخاری و مسلم)
- کھڑے کھڑے پانی نہ پیا کرو۔ (مسلم)
- جو آدمی لمبی عمر اور فراخی رزق کا طالب ہو، وہ صلہ رحمی کرے۔ (بخاری)
- جب تم جوتا پہنو تو دائیں پاؤں سے پہنو، اور جب اتارو تو پہلے بائیں پاؤں سے اتارو۔ (بخاری و مسلم)
- ایک جوتا پہن کر کوئی نہ چلا کرے، یا دونوں پہن لو یا دونوں اتار دو۔ (بخاری و مسلم)
- جو آدمی تکبر سے تہیند لٹکا کر چلے گا، اللہ تعالیٰ قیامت کے دن اس کی طرف نظر رحمت تک نہیں کرے گا۔ (بخاری و مسلم)
- جب کوئی کھائے تو دائیں ہاتھ سے کھائے، کیوں کہ بائیں ہاتھ سے شیطان کھاتا ہے۔ (مسلم)
- لوگو کھاؤ پیو اور صدقہ کرو جس میں اسراف اور فخر کا شائبہ نہ ہو۔ (الہود اؤد، احمد)
- قطع رحمی کرنے والا جنت میں نہیں جائے گا۔ (بخاری و مسلم)
- ماں باپ کی رضامندی میں اللہ تعالیٰ کی رضامندی ہے، اور ان کی ناراضگی میں رب کی ناراضگی ہے۔ (ترمذی)
- جب تک آدمی ہمسایہ کے لیے وہی کچھ نہ چاہے جو اپنے لیے چاہتا ہے، تو مسلمان

نہیں ہوتا۔

(بخاری مسلم)

کسی مسلمان کو جائز نہیں کہ اپنے بھائی کو تین رات سے زیادہ ناراض رکھے، اور
جب آپس میں ملیں تو یہ منہ ادھر کر لے اور وہ ادھر کر لے۔ اور دونوں میں بہتر وہ
ہے جو پہلے سلام کہے۔

(بخاری مسلم)

کسی نیکی کو معمولی نہ سمجھو، خواہ یہ کسی کو خندہ پیشانی سے ملنا ہی کیوں نہ ہو۔

جب تم ہنڈیا پکاو تو پانی زیادہ ڈال لیا کرو اور اس میں سے ہمسایہ کو بھی دے
دیا کرو۔

(مسلم)

جو آدمی نیکی کے کام بتلائے، اس کو بھی نیکی کرنے والے کے برابر ثواب ہے (مسلم)
جو تم سے اللہ کا نام لے کر پناہ مانگے، اس کو پناہ دے دو۔ اور جو اللہ کے نام
سے سوال کرے اس کو دے دو۔ (بیہقی)

پیسے اور کپڑے کا بندہ ہلاک ہو جائے۔ اگر اُسے کچھ ملے تو راضی رہتا
ہے، اگر نہ ملے تو ناراض ہو جاتا ہے۔ (بخاری)

دنیا اس طرح گزار کہ تو پر دہی سے یا راہ گیر مسافر! (بخاری)

جو قوم کسی قوم کے ساتھ مشابہت کرے، وہ انہی میں سے ہے۔ (ابوداؤد)

دنیا سے بے نیاز ہو جا، اللہ تجھے دوست رکھے گا۔ اور لوگوں سے کچھ نہ مانگ،
لوگ تجھے پسند کریں گے۔ (ابن ماجہ)

اللہ تعالیٰ پر ہمیزگار اور بے نیاز گنہگار آدمی کو پسند کرتا ہے۔ (مسلم)

سارے ہی بندے گناہ گار ہیں، لیکن بہترین گناہ گار وہ ہیں جو توبہ کرنے والے
ہیں۔ (ترمذی، ابن ماجہ)

جو شخص اسلام پر عمل کرتا ہے، وہ تکبر سے پاک ہو جاتا ہے۔ (مشکوٰۃ)

دو مسلمان جو آپس میں ملیں اور مصافحہ کریں، تو علیحدہ ہونے سے پہلے ان کی بخشش ہو
جاتی ہے۔ (ابن ماجہ)

آپس میں مصافحہ کرو، لیکن نہ جاتا رہے گا۔ باہم ہدیہ بھیجو، آپس کی محبت ہوگی اور دشمنی

(موطا مالک)

جاتی رہے گی۔

کسی کے لیے تعظیماً کھڑے نہ ہو کرو، جس طرح عجبی ایک دوسرے کے لیے تعظیماً کھڑے

(ابوداؤد)

ہوتے ہیں۔

● سب سے اچھا جہاد اُس شخص کا ہے جس نے ظالم بادشاہ کے رو برو سچی بات

(ترمذی)

کہہ دی۔

● جب آدمی جھوٹ بولتا ہے تو فرشتے اُس سے میل بھر دو رہو جاتے ہیں۔ جھوٹ

(ترمذی)

کی بدبو کے باعث۔

● جو شخص اپنے مسلمان بھائی کو کافر کہے تو دونوں میں سے ایک ضرور کافر ہو جاتا ہے۔

(بخاری)

● جو شخص دنیا میں دورو یہ ہوگا، قیامت میں اس کی دو زبانیں آگ کی ہوں گی۔

(ابوداؤد)

● آدمی بوڑھا ہو جاتا ہے، لیکن اس میں مال کی حرص جوان ہو جاتی ہے۔ (بخاری)

● جو شخص عمل کرے لوگوں کو سنانے کے لیے، تو اللہ تعالیٰ اس کے عیب لوگوں کو

(بخاری و مسلم)

سنا کر اُسے رسوا کرے گا۔

● جب خوشامدی تعریف کرنے والوں کو دیکھو تو ان کے منہ میں مٹی ڈالو۔ (مسلم)

● جب فاسق کی تعریف کی جاتی ہے تو اللہ تعالیٰ غضب ناک ہو جاتا ہے اور عرش

(مشکوٰۃ)

کانپ جاتا ہے۔

● جس شخص کا اللہ تعالیٰ پر اور قیامت کے دن پر ایمان ہے، اُسے چاہیے کہ ہمسایہ

(بخاری)

کی عزت کرے۔

● وہ شخص بہشت میں داخل نہیں ہوگا جس کے دل میں رائی کے دانہ کے برابر بھی

(مسلم)

تکبر ہو۔

● جس شخص نے کسی مسلمان بھائی کا عیب دیکھ کر پیرہ پوشی کی، تو اُسے اتنا اٹاٹلے گا کہ

گویا اُس نے زندہ گاڑی ہوئی لڑکی کو قبر سے نکال کر اس کی جان پچائی۔

● اللہ تعالیٰ کے نزدیک اس غصے کے گھونٹ سے کوئی گھونٹ افضل نہیں، جسے

(احمد)

کوئی شخص اللہ تعالیٰ کی رضامندی کے لیے پیتا ہے۔

● دعا ہے، اللہ تعالیٰ ہمیں حسن خلق کی توفیق ارزانی فرمائے۔ آمین!